

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 12.05.2026

MORNING: 7.45 TO 7.55

Day: TUESDAY

National News

આકાશવાણી સમાચાર કરણ મકવાણા વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદીએ નાગરિકોને રાષ્ટ્રીય સંસાધનો પરનો ભાર હળવો કરવા માટે એક થવા હાકલ કરી.
- 2) દેશમાં અન્નનો પૂરતો ભંડાર હોવાનું જણાવતા કેન્દ્રીય કૃષિ મંત્રી શિવરાજ સિંહ ચૌહાણ.
- 3) હિમંતા બિસ્વા શર્મા આજે અસમના મુખ્યમંત્રી તરીકે શપથ લેશે.
- 4) અમેરિકાના રાષ્ટ્રપ્રમુખ ડોનાલ્ડ ટ્રમ્પે ઈરાન સાથે યુદ્ધવિરામની શક્યતા ધૂંધળી હોવાનું જણાવ્યું.
- 5) IPL ક્રિકેટમાં, દિલ્હી કેપિટલ્સે પંજાબ કિંગ્સને 3 વિકેટથી હરાવ્યું.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

## PM SARDARDHAM

પ્રધાનમંત્રી નરેન્દ્ર મોદીએ નાગરિકોને રાષ્ટ્રીય સંસાધનો પરનો ભાર હળવો કરવા માટે એક થવા હાકલ કરી. તેમણે પશ્ચિમ એશિયાના સંઘર્ષને દાયકાના સૌથી મોટા સંકટોમાંનો એક ગણાવ્યો.

ગુજરાતનાં વડોદરામાં સરદારધામ છાત્રાલયના ઉદ્ઘાટન પ્રસંગે સભાને સંબોધન કરતાં પ્રધાનમંત્રીએ કહ્યું કે, સરકાર દેશના લોકો પર આ પરિસ્થિતિનો ઓછામાં ઓછો પ્રભાવ પડે તે સુનિશ્ચિત કરવા માટે સતત પ્રયાસો કરી રહી છે.

### બાઈટ – PM WEST ASIA

પ્રધાનમંત્રીએ લોકોને વિદેશી વસ્તુઓને બદલે સ્થાનિક ઉત્પાદનો અપનાવવા, પેટ્રોલ અને ડીઝલનો ઉપયોગ ઘટાડવા અને મેટ્રો, ઇલેક્ટ્રિક વાહનો અને જાહેર પરિવહનનો વધુ ઉપયોગ કરવા અપીલ કરી.

### બાઈટ – PM SEVEN APPEAL

આ પ્રસંગે શ્રી મોદીએ કહ્યું કે, સોમનાથ મંદિરના પુનઃનિર્માણને 75 વર્ષ પૂર્ણ થયા છે, જે સરદાર પટેલના સંકલ્પથી શક્ય બન્યું હતું. ઉદ્ઘાટન સમારોહમાં, પાટીદાર સમુદાયના નેતાઓએ શ્રી મોદીને સરદાર રત્ન એવોર્ડથી સન્માનિત કર્યા હતા.

## PM-FIVE NATION TOUR

પ્રધાનમંત્રી નરેન્દ્ર મોદી આ શુક્રવારથી સંયુક્ત અરબ અમીરાત-UAE, નેધરલેન્ડ, સ્વીડન, નોર્વે અને ઇટાલીની છ દિવસની મુલાકાતે જશે. પાંચ દેશોની તેમની મુલાકાતના પ્રથમ તબક્કામાં, શ્રી મોદી શુક્રવારે UAE પહોંચશે, જ્યાં તેઓ રાષ્ટ્રપ્રમુખ શેખ મોહમ્મદ બિન ઝાયેદ અલ નાહ્યાન સાથે મુલાકાત કરશે. બંને નેતાઓ દ્વિપક્ષીય મુદ્દાઓ, ખાસ કરીને ઉર્જા સહયોગ, તેમજ પરસ્પર હિતના પ્રાદેશિક અને આંતરરાષ્ટ્રીય મુદ્દાઓ પર વિચારોનું આદાન-પ્રદાન કરશે.

તેમની મુલાકાતના બીજા તબક્કામાં, પ્રધાનમંત્રી શુક્રવારે નેધરલેન્ડ પહોંચશે. તેઓ રાજા વિલેમ-એલેક્ઝાન્ડર અને રાણી મેક્સિમાને મળશે અને પ્રધાનમંત્રી રોબ જેટન સાથે વાતચીત કરશે.

શ્રી મોદી રવિવારે સ્વીડનના ગોથેનબર્ગ જશે અને તેમના સમકક્ષ ઉલ્ફ ક્રિસ્ટરસન સાથે દ્વિપક્ષીય વાટાઘાટો કરશે. તેમની મુલાકાતના ચોથા તબક્કામાં, તેઓ સોમવારે ત્રીજી ભારત-નોર્ડિક શિખર બેઠકમાં ભાગ લેવા નોર્વે પહોંચશે. તેમની મુલાકાતના અંતિમ તબક્કામાં, પ્રધાનમંત્રી 19મી તારીખે ઇટાલીની સત્તાવાર મુલાકાત લેશે, જ્યાં તેઓ રાષ્ટ્રપ્રમુખ સર્જિયો માદારેલા અને પ્રધાનમંત્રી જ્યોર્જિયા મેલોની સાથે વાતચીત કરશે.

## CHOUHAN NADDA SEHAT

કૃષિ અને ખેડૂત કલ્યાણ મંત્રી શિવરાજ સિંહ ચૌહાણે કહ્યું, દેશમાં અન્નનો પૂરતો ભંડાર છે. તેમણે કહ્યું, દેશમાં અન્નપુરવઠાની કોઈપણ પ્રકારની અછત નથી.

ગઈકાલે નવી દિલ્હીમાં આરોગ્ય અને પરિવાર કલ્યાણ મંત્રી જગત પ્રકાશ નડ્ડા સાથે "કૃષિ પરિવર્તન દ્વારા આરોગ્ય માટે શ્રેષ્ઠતા વિજ્ઞાન" પહેલનો પ્રારંભ કરતા શ્રી ચૌહાણે જણાવ્યું કે આ પહેલ લોકો માટે સ્વસ્થ જીવનશૈલીને પ્રોત્સાહન આપવામાં મદદ કરશે.

આરોગ્ય અને પરિવાર કલ્યાણ મંત્રી જગત પ્રકાશ નડ્ડાએ જણાવ્યું કે, આ પહેલ આરોગ્યસંભાળ ક્ષેત્ર પ્રત્યે સરકારની પ્રતિબદ્ધતા દર્શાવે છે. તેમણે ઉચ્ચ-ગુણવત્તાવાળી આરોગ્યસંભાળની પહોંચ વધારવાની સાથે નિવારણ, વહેલા નિદાન અને સક્રિય સંભાળના મહત્વ પર ભાર મૂક્યો હતો.

બાઈટ - જે.પી.નડ્ડા

## ASSSAM-CM OATH

ભાજપના નેતા હિમંતા બિસ્વા શર્મા આજે અસમના મુખ્યમંત્રી તરીકે શપથ લેશે. રાજ્યપાલ લક્ષ્મણપ્રસાદ આચાર્ય તેમને શપથ લેવડાવશે. તેમની સાથે બે ભાજપના અને તેના સાથી પક્ષ આસોમ ગણ પરિષદ અને બોડોલેન્ડ પીપલ્સ ફ્રન્ટના એક એક ધારાસભ્ય મંત્રી પદના શપથ લેશે.

એક સોશિયલ મીડિયા પોસ્ટમાં, શ્રી શર્માએ જણાવ્યું કે, ભાજપના વરિષ્ઠ નેતા રણજીત કુમાર દાસ રાજ્ય વિધાનસભાના અધ્યક્ષ પદ માટે NDAના ઉમેદવાર હશે. તેમણે માહિતી આપી કે, રામેશ્વર તેલી, અતુલ બોરા, ચરણ બોરો અને અજંતા નિઓગ પણ આજે શપથ લેશે. શપથવિધિ સમારોહ ખાનપારા વેટરનરી કોલેજ મેદાનમાં યોજાશે. જેમાં પ્રધાનમંત્રી નરેન્દ્ર મોદી, કેન્દ્રીય

ગૃહમંત્રી અમિત શાહ, સંરક્ષણ મંત્રી રાજનાથ સિંહ અને ભાજપ પ્રમુખ નીતિન નવીન સહિત એનડીએ શાસિત રાજ્યોના મુખ્યમંત્રીઓ ઉપસ્થિત રહેશે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## TN-GOVT OATH

તમિલનાડુમાં રાજકીય પરિસ્થિતિમાં નવો વળાંક આવ્યો છે. AIDMK ના 30 ધારાસભ્યોના એક જૂથે પી. વેલુમાનીને વિધાનસભા પક્ષના નેતા તરીકે અને સી. વિજયા ભાસ્કરને વ્હીપ તરીકે પસંદ કર્યા છે. આ જૂથે પ્રો ટર્મ સ્પીકર કરુપ્પૈયાને મળી તેમના હસ્તાક્ષરો ધરાવતો પત્ર સોંપ્યો હતો.

જ્યારે ૧૭ ધારાસભ્યોના બીજા જૂથે એ. પલાનીસામીને વિધાનસભા પક્ષના નેતા તરીકે પસંદ કર્યા છે. આ સાથે AIDMKમાં જુથવાદ સામે આવ્યો છે.

દરમિયાન વિધાનસભા સત્રમાં મુખ્યમંત્રી સી. જોસેફ વિજયના નેતૃત્વ હેઠળની નવી સરકારે આવતીકાલ પહેલાં બહુમતી સાબિત કરવાની છે.

## ED DAMDAM

પ્રવર્તન નિદેશાલય EDએ દક્ષિણ દમદમ મ્યુનિસિપાલિટી ભરતી કૌભાંડના સંદર્ભમાં પશ્ચિમ બંગાળ સરકારના ભૂતપૂર્વ અગ્નિશમન અને કટોકટી બાબતોના મંત્રી સુજીત બાસુની કોલકાતામાં ધરપકડ કરી છે.

ED ના અધિકારીઓએ જણાવ્યું કે સુજીત બાસુએ TMC સરકાર દરમિયાન નાણાકીય લાભોના બદલામાં મ્યુનિસિપાલિટી હેઠળ વિવિધ પદો માટે લગભગ 150 ઉમેદવારોની ભલામણ કરી હતી.

તપાસ એજન્સીએ તેમના નિયંત્રણ હેઠળના બેંક ખાતાઓમાં નોંધપાત્ર જમા રોકડ પણ શોધી કાઢી છે. તેમણે આજે ખાસ અદાલત સમક્ષ રજૂ કરાશે.

## SC-CBI-TN TRANSFORMERS

સર્વોચ્ચ અદાલતે વર્ષ 2021 થી 2023 દરમિયાન તમિલનાડુમાં ટ્રાન્સફોર્મર્સની ખરીદીમાં 397 કરોડ રૂપિયાના કથિત કૌભાંડની સીબીઆઈ તપાસના નિર્દેશ આપવાના મદ્રાસ વડીઅદાલતના આદેશમાં હસ્તક્ષેપ કરવાનો ઇનકાર કર્યો છે.

ન્યાયાધીશ વિક્રમ નાથ અને સંદીપ મહેતાની બનેલી પીઠે 45 હજાર ડિસ્ટ્રિબ્યુશન ટ્રાન્સફોર્મર્સની ખરીદીમાં કથિત ગેરરીતિઓની સીબીઆઈ તપાસના હાઇકોર્ટના નિર્દેશને પડકારતી અરજી પર વિચાર કરવાનો ઇનકાર કર્યો હતો.

## US-IRAN-CEASEFIRE

ઈરાનના યુદ્ધવિરામ પ્રસ્તાવને સંપૂર્ણપણે અસ્વીકાર્ય ગણાવ્યાના એક દિવસ બાદ, અમેરિકાના રાષ્ટ્રપ્રમુખ ડોનાલ્ડ ટ્રમ્પે ઈરાન સાથે યુદ્ધવિરામ સૌથી નબળી સ્થિતિમાં હોવાનું જણાવ્યું છે.

શ્રી ટ્રમ્પે પત્રકારોને સંબોધતા તેમણે કહ્યું નાજુક યુદ્ધવિરામ "જીવન સહાય" પર છે. તેમની આ ટિપ્પણીએ રાજદ્વારી તણાવને વધુ ગાઢ બનાવ્યો છે. આ નિવેદનથી કાયમી શાંતિની સંભાવનાઓ પણ ધુંધળી પડી છે.

ઈરાને અમેરિકાના શાંતિ પ્રસ્તાવના જવાબમાં અમેરિકાના પ્રતિબંધો હટાવવા, સ્થિર ઈરાની સંપત્તિઓ મુક્ત કરવા, અમેરિકાના નાકાબંધીનો અંત લાવવા અને હોર્મુઝ સ્ટ્રેટના ઈરાની સંચાલનને માન્યતા આપવાની માંગ કરી હતી.

જોકે, શ્રી ટ્રમ્પે આ શરતોને નકારી કાઢી હતી. શાંતિ પ્રસ્તાવના અસ્વીકાર બાદ, ફૂડ ઓઇલના ભાવ ચાર ટકાથી વધીને પ્રતિ બેરલ 105 ડોલરથી વધુ થયા છે.

## IPL – CRICKET - RESULT

IPL ક્રિકેટમાં, દિલ્હી કેપિટલ્સે ધર્મશાલાના હિમાચલ પ્રદેશ ક્રિકેટ એસોસિએશન સ્ટેડિયમમાં પંજાબ કિંગ્સને 3 વિકેટથી હરાવ્યું. પંજાબ કિંગ્સે આપેલા 211 રનના લક્ષ્યનો પીછો કરતા, દિલ્હી કેપિટલ્સે 19 ઓવરમાં 7 વિકેટે 216 રન બનાવ્યા. આ પહેલા, બેટિંગ કરતાં પંજાબ કિંગ્સે નિર્ધારિત 20 ઓવરમાં પાંચ વિકેટે 210 રન બનાવ્યા હતા. દિલ્હી કેપિટલ્સના માધવ તિવારીને પ્લેયર ઓફ ધ મેચ જાહેર કરવામાં આવ્યા હતા.

આજે ગુજરાત ટાઇટન્સ અમદાવાદના નરેન્દ્ર મોદી સ્ટેડિયમ ખાતે સનરાઇઝર્સ હૈદરાબાદ સામે ટકરાશે. આ મેચ સાંજે 07.30 વાગ્યે શરૂ થશે.

## WEATHER

હવામાન વિભાગે આજે આસામ, મેઘાલય, ઉપ-હિમાલયન પશ્ચિમ બંગાળ અને સિક્કિમમાં ભારે વરસાદની આગાહી કરી છે. હિમાચલ પ્રદેશ, લદ્દાખ અને જમ્મુ અને કાશ્મીરમાં દિવસ દરમિયાન વાવાઝોડા અને કરા પડવાની શક્યતા છે.

આગામી 36 કલાક માટે ઉત્તરાખંડના ઉત્તરકાશી, ચમોલી, રુદ્રપ્રયાગ, બાગેશ્વર અને પિથોરાગઢ જિલ્લામાં ભારે વરસાદને લઈને ઓરેન્જ એલર્ટ જાહેર કરાયું છે. આ સમયગાળા દરમિયાન રાજ્યના વિવિધ ભાગોમાં કરા અને ભારે પવન ફૂંકાય તેવી શક્યતા છે.

હવામાન વિભાગે ચાર ધામના યાત્રાળુઓને હવામાન આગાહી ચકાસ્યા બાદ તેમની યાત્રા કરવાની સલાહ આપી છે. પ્રતિકૂળ હવામાન પરિસ્થિતિઓના કિસ્સામાં તેમને સલામત સ્થળોએ રહેવાની વિનંતી કરવામાં આવી છે.

## આજના અખબારોનાં મુખ્ય સમાચાર રજૂ કરે છે રિધ્ધિ ઉંધાડ

1. આજના મોટાભાગના અખબારોએ વડાપ્રધાન મોદીના ગુજરાત પ્રવાસના સમાચારને હેડલાઈનમાં લીધા છે..
2. ગુજરાત સમાચાર લખે છે દેશની પ્રગતિ સોમનાથને આભારી છે - મોદીની વંદના...
3. કુલછાબની હેડલાઈન છે સોમનાથ વિનાશમાંથી સર્જનનું પ્રતીક...
4. દિવ્ય ભાસ્કર પ્રથમ પાને લખે છે કોરોના સદીનું સૌથી મોટું સંકટ હતું, યુદ્ધ દાયકાના સૌથી મોટા સંકટમાંથી એક - મોદી..
5. દુનિયાની કોઈ શક્તિ ભારતને ઝુકાવી નહીં શકે - મોદી આ હેડલાઈન સંદેશની છે...
6. સ્થાનિક સમાચારો પર નજર કરીએ તો પીએમ મોદીની અપીલ બાદ શાળાઓમાં ઓનલાઈન વર્ગો શરૂ થઈ શકે.. ગરમીનો કહેર- સિઝનમાં પહેલીવાર અમદાવાદ 44.3 ડિગ્રી...એરપોર્ટ પર આવેલા ગુજસેલ અને સ્કૂલોને બોમ્બથી ઉડાવાની ધમકી આપનાર પકડાયો...મનાલીમાં કાર ખાઈમાં પડતા ભાવનગરના એક જ પરિવારના પાંચ સહિત 6ના મોત...ધરતીપુત્રોને મોંઘવારીની અમૃત ભેટ ખાતરના ભાવમાં 700નો વધારો.